

वाळू/रेती निर्गती सुधारित धोरण

महाराष्ट्र शासन

महसूल व वन विभाग

शासन निर्णय क्रमांक: गौखनि-१०/०५१२/प्र.क्र.३००/ख

मंत्रालय, मुंबई - ४०० ०३२.

तारीख: १९ ऑक्टोबर, २०१३

पहा : शासन निर्णय, महसूल व वन विभाग, क्रमांक : गौखनि १०/०५१२/ प्र.क्र.३००/ख,

दिनांक : १२ मार्च २०१३.

प्रस्तावना

संदर्भाधीन शासन निर्णयान्वये माननीय सर्वोच्च न्यायालय व माननीय उच्च न्यायालयाने दिलेले आदेश, वाळू / रेती निर्गती धोरणाच्या अंमलबजावणीतील अडचणी इत्यादी बाबींचा साकल्याने विचार करून, पर्यावरण संतुलन राखत समतोल व स्थायी विकास साधणे, त्यात लोकांना सहभागी करून घेणे, पारंपारिक व्यवसाय करणा-यांच्या हिताचे रक्षण करणे, लिलाव प्रक्रियेत पारदर्शकता आणणे आणि अवैध उत्खनन व वाहतुकीच्या घटनांना आळा घालून राज्याच्या महसूलात वाढ करणे, या दृष्टीकोनातून वाळू/रेती निर्गती धोरण निश्चित करण्यात आले आहे. सदर शासन निर्णयातील परिच्छेद A (१) (अ) मध्ये ठाणे, रायगड, रत्नागिरी व सिंधुदुर्ग जिल्ह्यातील डूबी / हातपाटीसारख्या पारंपारिक पध्दतीने वाळू काढण्यासाठी चिन्हांकित केलेले व परवान्यासाठी राखून ठेवलेले गट वगळता, ड्रेझर्ससाठी चिन्हांकित केलेले गट व राज्यातील नदीपात्र / खाडीपात्रातील वाळू गटांचे लिलाव ई-टेंडरिंगद्वारे करण्यात येतील. वाळू/रेती लिलावात ई-ऑक्शन प्रक्रिया राबविण्यास अधिकाधिक प्रोत्साहन देण्यात येईल, अशी तरतूद आहे. वाळू/रेती गटाच्या लिलावात पारदर्शकता आणणे व महसूलात वाढ होण्याच्या दृष्टीने राज्यातील वाळू/रेती गटाचे लिलाव ई-टेंडरिंग व ई-ऑक्शन प्रक्रियेद्वारेच करण्याची बाब शासनाच्या विचाराधीन होती.

शासन निर्णय

वाळू/रेती गटाच्या लिलावात पारदर्शकता आणणे व महसूलात वाढ होण्याच्या दृष्टीने सन २०१३-१४ या वर्षापासून ठाणे, रायगड, रत्नागिरी व सिंधुदुर्ग जिल्ह्यातील डूबी / हातपाटीसारख्या पारंपारिक पध्दतीने वाळू काढण्यासाठी चिन्हांकित केलेले व परवान्यासाठी राखून ठेवलेले गट वगळता, ड्रेझर्ससाठी चिन्हांकित केलेले गट व राज्यातील नदीपात्र / खाडीपात्रातील वाळू/रेती गटाचे

लिलाव ई-टेंडरिंग व ई-ऑक्शन प्रक्रियेद्वारेच करण्याचा निर्णय शासनाने घेतला आहे. त्यानुसार सन २०१३-२०१४ या वर्षापासून वाळू/रेती गटाचे लिलाव ई-टेंडरिंग व ई-ऑक्शन प्रक्रियेद्वारेच करण्यात यावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०१९१६३२०४९९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मा. आ. गुट्टे)

शासनाचे उपसचिव

प्रत,

१) मा.राज्यपाल यांचे सचिव (पत्राने) /मा.मुख्यमंत्री /मा.उपमुख्यमंत्री /मा.मंत्री / मा.राज्यमंत्री यांचे खाजगी सचिव, मंत्रालय, मुंबई.

२) सर्व मंत्रालयीन विभाग.

३) सर्व विभागीय आयुक्त.

४) सर्व जिल्हाधिकारी.

५) सर्व उपविभागीय अधिकारी.

६) सर्व तहसिलदार.

७) संचालक, भूविज्ञान व खनिकर्म संचालनालय, नागपूर.

८) संचालक, भूजल सर्वेक्षण व विकास यंत्रणा संचालनालय, महाराष्ट्र राज्य, पुणे.

९) प्रधान मुख्य वन संरक्षक, नागपूर.

१०) महालेखापाल-१, महाराष्ट्र राज्य (लेखा व अनुज्ञेयता), (लेखापरिक्षा), मुंबई.

११) महालेखापाल-२, महाराष्ट्र राज्य (लेखा व अनुज्ञेयता), (लेखापरिक्षा), नागपूर.

१२) सर्व कार्यासन, महसूल व वन विभाग, मंत्रालय, मुंबई-४०० ०३२.

१३) निवडनस्ती "ख" कार्यासन, महसूल व वन विभाग, मंत्रालय, मुंबई ४०० ०३२.